

విలేఖరులు కావాలెను

పత్రికా రంగం లో సరికొత్త సంఘటన..
మా జన సముద్రం..
ప్రతి అక్షరం జనం కోసం మా నినాదం..
అనుక్షణం ప్రజా ప్రయోజనమే మరియు
సంక్షేమమే లక్ష్యంగా ముందుకు సాగననున్న
మా పత్రిక లో పనిచేయుటకు ఆంధ్రప్రదేశ్
మరియు తెలంగాణ జిల్లాలు,మండలాల వారీగా
విలేఖరులు కావాలెను..సామాజిక స్పృహ,వార్తల
సేకరణ పట్ల మక్కువ.. నిజాయితీ ఇవే మా
విలేఖరులకు ఉండవలసిన ముఖ్య అర్హతలు..!
సంప్రదించండి.. 9494184136



RNI NO:APTEL16151

జనసముద్రం

ప్రతి అక్షరం జనం కోసం



JANASAMUDRAM.COM

సంపుటి: 03 సంచిక : 80 గురువారం, జూన్ 20, 2024 RNI NO: APTEL16151 పేజీలు : 8 వెల: రూ.2



కేంద్ర మంత్రి పదవి కార్యకర్తల బిక్ష

లాబీదెబ్బలు, కేసులు, జైళ్లతోనే నాకీ గుర్తింపు
కార్పొరేటర్ నుంచి కేంద్ర మంత్రి దాకా
ఎదగడం బీజేపీలోనే సాధ్యం: బండి సంజయ్

కరీంనగర్: కరీంనగర్ ప్రజలు, కార్యకర్తలు పెట్టిన బిక్షతోనే తనకు కేంద్ర హోంశాఖ సహాయ మంత్రి పదవి దక్కిందని బండి సంజయ్ అన్నారు. "కార్యకర్తలారా..అనాడు నాతో కలిసి మీరు కేసీఆర్ మూర?పు పాలనపై పోరాడితే లాబీదెబ్బలు తిన్నరు.. కేసులు ఎదుర్కొన్నారు..జైళ్లకు వెళ్లారు..రక్తం చిందించారు... ప్రజాసంగ్రామయాత్రలో నాతో కలిసి అడుగు వేసుకుంటూ కష్టాలు లెక్క చేయకుండా 155 రోజులు 1600 కిలోమీటర్లకుపైగా నడిచారు. పార్టీ బలోపేతానికి ఎంతో కష్టపడ్డారు..అందుకే ఈరోజు నాకీ పదవి వచ్చింది..ఈ పదవి మీరు పెట్టిన బిక్షే.. ప్రజలు, కార్యకర్తలకే ఈ పదవిని అంకితమిస్తున్నా"అని సంజయ్ పేర్కొన్నారు. కేంద్రమంత్రి అయ్యాక బుధవారం తొలిసారి కరీంనగర్కు వచ్చిన బండి సంజయ్కు అడుగుడుగునా

(మగతా 2వ పేజీలో)




రుణమాఫీకి

పీఎం కిసాన్ రూల్స్!

రేపు రాష్ట్ర మంత్రివర్గ సమావేశం..
మాఫీ విధివిధానాలపై చర్చ.. ఖరారు

హైదరాబాద్: ముఖ్యమంత్రి రేవంత్ రెడ్డి అధ్యక్షతన శుక్రవారం సాయంత్రం 4 గంటలకు సచివాలయంలో రాష్ట్రమంత్రివర్గం సమావేశమై వ్యవసాయ రుణమాఫీకి సంబంధించిన విధివిధానాలు, మార్గదర్శకాలపై చర్చించి ఖరారు చేయనుంది. రుణమాఫీకి అర్హులను గుర్తించడానికి ప్రధానమంత్రి కిసాన్ సమ్యాన్ నిధి (పీఎం కిసాన్) పథకం విధివిధానాలనే వర్తింపజేయాలా? లేక ఇతర పద్ధతులను అనుసరించాలా? అనే అంశంపై రాష్ట్రమంత్రివర్గం చర్చించి నిర్ణయం తీసుకోనుంది. పీఎం కిసాన్ పథకం కింద కేంద్రప్రభుత్వం దేశంలో అర్హులైన రైతులందరికీ ఏటా రూ.6 వేలు ఆర్థికసాయం అందిస్తోంది. మంత్రులు, ఎమ్మెల్యేలు, ఎమ్మెల్సీలు, మేయర్లు, జెడ్పీ చైర్మన్లు, రాజ్యాంగబద్ధమైన పదవుల్లో (మగతా 2వ పేజీలో)



త్వరలో కొత్త విద్యుత్ పాలసీ!

త్వరలో తీసుకొస్తాం.. రాష్ట్రంలో మిగులు విద్యుత్తు ఉంది.. పెద్ద ఎత్తున పరిశ్రమలు వచ్చినా సరఫరాకు ఇబ్బంది లేదు బ్యాంకర్లకు మానవీయ దృక్పథం లేకపోతే చాలా నష్టం రాష్ట్ర స్థాయి బ్యాంకర్ల కమిటీ భేటీలో డిప్యూటీ సీఎం భట్టి

హైదరాబాద్, జూన్ 19 : రాష్ట్ర ప్రభుత్వం త్వరలోనే కొత్త విద్యుత్తు విధానాన్ని తీసుకురాబోతోందని ఉప ముఖ్యమంత్రి మల్లు భట్టి విక్రమార్క తెలిపారు. రాష్ట్రంలో మిగులు విద్యుత్తు ఉన్నదని, రెప్పపాటు కూడా కరెంటు కోతలు లేవని.. పెద్దఎత్తున పరిశ్రమలు వచ్చినా విద్యుత్ సరఫరాకు ఇబ్బంది ఉండబోదని ఆయన పేర్కొన్నారు. వ్యవసాయ, పారిశ్రామికరంగాల అభివృద్ధిలో తెలంగాణ ప్రపంచ దేశాలతో పోటీపడుతోందని.. యావత్ ప్రపంచానికి రాష్ట్రం పెట్టుబడుల స్వర్ణధామంగా మారందని వ్యాఖ్యానించారు. హైదరాబాద్ లో బుధవారం నిర్వహించిన రాష్ట్ర స్థాయి బ్యాంకర్ల కమిటీ, వార్షిక రుణ ప్రణాళిక ఆవిష్కరణ సమావేశంలో భట్టి ముఖ్య అతిథిగా పాల్గొని మాట్లాడారు.



డిసింబర్లోపు ఆర్ఆర్ఆర్పనులు షురూ

మంత్రి కోమటిరెడ్డి వెంకటరెడ్డి వెల్లడి
అక్టోబర్లో శంకుస్థాపన చేసే యోచన
వీలైతే ప్రధాని చేతుల మీదుగా కార్యక్రమం
ఢిల్లీలో 24 అంతస్తులతో తెలంగాణ భవన్
రోడ్డు, భవనాల శాఖ అధికారులతో సుదీర్ఘ సమీక్ష



స్కీముల అమల్లో రాజకీయ జోక్యముద్దు: పవన్

క్యాంపు ఆఫీసులో బాధ్యతల స్వీకారం.. 2028లోగా ప్రతి ఇంటికి కొకాయి నీరు ఉపాధి కూలీల వేతనాలు వెంటనే వచ్చేలా కేంద్రం దృష్టికి తీసుకెళ్లాలి రాష్ట్రవ్యాప్తంగా పచ్చదనం పెంచాలి.. విద్యార్థిని అన్నీ నేర్చుకుంటూ అధికారులు బోధించాలి: ఉప ముఖ్యమంత్రి శాఖలపై సమీక్ష.. ఉద్యాన పంటల అభివృద్ధిపై మొదటి సంతకం



అమరావతి, జూన్ 19 : రాష్ట్రంలోని పేద ప్రజల కోసం అందరి సహకారంతో త్రికరణ శుద్ధితో పనిచేసే పథకాల ఫలాలు అందిస్తామని ఉపముఖ్యమంత్రి పవన్ కల్యాణ్ అన్నారు. బుధవారం విజయవాడలోని తన క్యాంపు కార్యాలయంలో , పంచాయతీరాజ్, గ్రామీణాభివృద్ధి, అటవీ పర్యావరణ శాఖల మంత్రిగా బాధ్యతలు చేపట్టిన అనంతరం ఆయా శాఖల అధికారులతో ఆయన సమీక్ష నిర్వహించారు. ఈ సందర్భంగా ఆయన మాట్లాడుతూ.. ఇరు రాష్ట్రాల్లో గ్రామీణ ప్రాంతాలను సందర్శించానని, ముఖ్యంగా

(మగతా 2వ పేజీలో)

నాకు ఆవసరం లేదు

గతేడాది విమానం చిత్రంతో అలరించిన అనసూయ.. ప్రస్తుతం అల్లు అర్జున్ పుష్ప-2 చిత్రంలో నటిస్తోంది. యాంకర్ గా కెరీర్ మొదలు పెట్టిన అనసూయ టాలీవుడ్ లో స్టార్ నటిగా గుర్తింపు తెచ్చుకుంది. రంగస్థలం, పుష్ప చిత్రాలు ఆమె కెరీర్ ను మరో రేంజ్ కు తీసుకెళ్ళాయి. అయితే సోషల్ మీడియాలో ఎప్పుడు యాక్టివ్ గా ఉండే ముద్దుగుమ్మ.. అప్పుడప్పుడు కాంట్రవర్సీ కామెంట్స్ కూడా చేస్తూ ఉంటుంది. తాజాగా ఓ నెటిజన్ చేసిన ట్వీట్ కు అనసూయ తనదైన స్టైల్ లో స్పందించింది. మికు, నాకు ఎలాంటి రిలేషన్ లేదంటూనే కాస్తా వ్యంగ్యంగానే ఇచ్చిపడేసింది. ఇంతకీ అసలేం జరిగింది? అనసూయ తన ట్వీట్ లో రాస్తూ.. 'ఎందుకు కార్టిక్ అనసూయ నన్ను లాగుతారు. ఎవరు ఏం మాఫియా చేస్తున్నారో నేను ఎప్పుడో చెప్పి చెప్పి పదిలేశాను. అనవసరంగా నేనే హైప్ ఇస్తున్నానని మా వాళ్ళ అంటుంటే నిజమేమో అని వదిలేశాను. నేను కూడా తెలంగాణ బిడ్డనే. కానీ నాకు సింపతి ఆ కర్తేదు. నాకు నా మీద నమ్మకం. నా దేవుడి మీద నమ్మకం. మా అమ్మ, నాన్నలు నాకిచ్చిన విలువలు, పెంపకం నన్ను నా దృష్టిలో ఎప్పుడు దిగజారనివ్వవు. ఇప్పుడు ఈ ట్వీట్ ను కూడా తమ స్వార్థానికి వాడుకున్న నేను ఆశ్చర్యపోను. కానీ నాకు, వాళ్ళకి ఎటువంటి సంబంధం అప్పుడు లేదు.. ఇప్పుడు లేదు.. అన్నట్లు నాకు తెలిసి మీరు, నేను చుట్టాలం అన్నలు కాదండి. సో నేను నీకు అంటే కానేమో..'

అయినా ఒకసారి మీ ఇంట్లో అడగండి. మీకు తెలియకుండా ఏమైనా రిలేషన్స్ ఉన్నాయోమా?..

ఎందుకంటే నాకు చుట్టాలైతేనే ఆ పలకరింపులు ఉంటాయని మా పెద్దలు నేర్పించారు. ఏదేమైనా మీరు అంతా మంచే జరగాలి అండి.' అంటూ పోస్ట్ చేసింది.

అసలేం జరిగిందేంటే..: తాజాగా ఓ నెటిజన్ విజయ్ దేవరకొండను ఉద్దేశించి ట్వీట్ చేశారు. ఆ ట్వీట్ లో అనసూయను అంటి అని ప్రస్తావించారు. ఇది చూసిన అనసూయ తనదైన స్టైల్ కౌంటర్ ఇచ్చేసింది. ప్రస్తుతం ఈ టాపిక్ సోషల్ మీడియాలో వైరల్ గా మారింది.

అనసూయ, విజయ్ ఫ్యాన్స్ కు కోల్డ్ వార్ : కాగా.. గతంలో సోషల్ మీడియాలో విజయ్ దేవరకొండ ఫ్యాన్స్ కి తనకు మధ్య జరిగిన ట్వీట్ వార్ పై కూడా అనసూయ భరద్వాజ్ స్పందించింది. విజయ్ దేవరకొండ దబ్బలిచ్చి మరి నన్ను తిట్టించాడని తెలిసి చాలా బాధ పడ్డానని ఆమె పేర్కొంది. గతంలో విమానం సినిమా సక్సెస్ మీట్ లో మాట్లాడుతూ.. నాకు పీఆర్ టీమ్ లేదు. ఏదైనా నేనే మాట్లాడుతా.. ట్వీట్స్ కూడా నేనే చేశా. కానీ ఇకపై ఈ వివాదానికి దూరంగా ఉండాలనుకుంటున్నా.. అని అనసూయ చెప్పుకొచ్చింది. కాగా.. గతంలోనే అనసూయ, విజయ్ ఫ్యాన్స్ మధ్య కోల్డ్ వార్ జరిగిన సంగతి తెలిసిందే.



అక్కడ డిటెక్టివ్ గా

సౌత్ ఇండియా స్టార్ హీరోయిన్ శృతిహాసన్ సినీ కెరీర్ ను చూస్తే నటిగా, సంగీత దర్శకురాలిగా, గాయనిగా, గీత రచయితగా తనకంటూ ప్రత్యేకతను చాటుకుంటున్నారు. 14 ఏళ్ల వయసులోనే తన తండ్రి కమలహాసన్ కథానాయకుడిగా నటించిన హేరామ్ చిత్రంలో బాల నటిగా రంగప్రవేశం చేసిన శృతిహాసన్ ఆ తరువాత లక్ అనే హిందీ చిత్రం ద్వారా కథానాయకిగా పరిచయం అయ్యారు. ఆ తరువాత తెలుగులో ఎంట్రీ ఇచ్చిన ఈ బ్యూటీ తమిళంలో ఏశాం అరిపు (1997 సెన్స్) చిత్రంలో సూర్యకు జంటగా నటించి గుర్తింపు పొందారు. అలా తమిళం, తెలుగు, హిందీ భాషల్లో నటిస్తూ అగ్ర కథానాయకిగా రాణిస్తున్న శృతిహాసన్ ఇప్పుడు హాలీవుడ్ చిత్రంలో నటించే స్థాయికి ఎదిగారు. వైన్నె స్టోరీ అనే అంతర్జాతీయ చిత్రంలో నటిస్తున్నారు. నిజానికి ఈ చిత్రంలో నటించే లక్ష్మీచాన్స్ ను నటి సమంత పొందారు. అయితే ఆమె మైయోసిటిస్ అనే అరుదైన వ్యాధికి గురి కావడంతో ఆ అవకాశాన్ని పడులుకున్నారు. దీంతో ఆ అదృష్టం శృతిహాసన్ ను వరించింది. ఇది అరేంజ్ మెంట్స్ ఆఫ్ లవ్ అనే హాస్య నవల ఆధారంగా తెరకెక్కుతోంది. ఇందులో శృతిహాసన్ అనూ అనే లేడీ డిటెక్టివ్ గా నటిస్తున్నారు. ఈమె ఇప్పుడు ఈ చిత్రం షూటింగ్ లో పాల్గొంటున్నారు. హాలీవుడ్ చిత్రంలో నటించడం తన మనసుకు ఉత్సాహాన్నిస్తోందని ఆమె పేర్కొన్నారు.



రామ్ చరణ్ కి తాతయ్య

బాలీవుడ్ బిగ్ బి అమితాబ్ బచ్చన్ తెలుగు సినిమాలకు పరుసగా గ్రీన్ సిగ్నల్ ఇస్తున్నారు. ప్రస్తుతం ప్రభాస్ హీరోగా నటిస్తున్న 'కల్కి 2898 ఏడీ' చిత్రంలో ఓ కీలక పాత్రలో నటిస్తున్న అమితాబ్ తాజాగా మరో తెలుగు మూవీలో నటించేందుకు సుముఖత వ్యక్తం చేశారని ఫిల్మ్ నగర్ టాక్. అది కూడా హీరో రామ్ చరణ్ కి తాతయ్య పాత్ర అని భోగట్టా. రామ్ చరణ్ హీరోగా బుచ్చిబాబు దర్శకత్వంలో 'అరేసీ 16' (పర్లింగ్ టైటిల్) చిత్రం తెరకెక్కుతున్న సంగతి తెలిసిందే. ఈ మూవీలో జాన్వీ కపూర్ హీరోయిన్ గా నటిస్తున్నారు. ఈ సినిమా రెగ్యులర్ షూటింగ్ అతి త్వరలోనే ప్రారంభం కానుంది. తాత-మనవడు కాన్ఫ్లెక్ట్ నేపథ్యంలో రూపొందనున్న ఈ చిత్రంలో రామ్ చరణ్ తాత పాత్ర కోసం అమితాబ్ బచ్చన్ ని సంప్రదించారట మేకర్స్. 'అరేసీ 16' కథ, తన పాత్ర నచ్చడంతో ఈ క్యారెక్టర్ చేసేందుకు అమితాబ్ అంగీకరించారని తెలుస్తోంది. అయితే దీనిపై మేకర్స్ నుంచి అధికారిక ప్రకటన రావాల్సి ఉంది.



హీరోయిన్ ఎంట్రీ..

'కార్తికేయ 2'తో పాన్ ఇండియా స్థాయిలో క్రేజ్ సంపాదించుకున్న నిఖిల్ హీరోగా నటిస్తున్న తాజా చిత్రం 'స్వయంభూ'. ఈ చిత్రం షూటింగ్ లో జాయిన్ అయ్యారు హీరోయిన్ సభా సబ్బేష్. భరత్ కృష్ణమాచారి దర్శకత్వం వహిస్తున్న ఈ చిత్రంలో సంయుక్త ఓ కథానాయకిగా నటిస్తుండగా, సభా సబ్బేష్ కీలకమైన, శక్తివంతమైన పాత్రను పోషిస్తున్నారు. 'తాగుారో' మధు సమర్పణలో భువన్, శ్రీకర్ ఈ పాన్ ఇండియా మూవీని నిర్మిస్తున్నారు. ఈ సినిమా చిత్రీకరణలో సభా సబ్బేష్ గురువారం జాయిన్ అయిన విషయాన్ని ప్రకటించి, ఆమె పోస్టర్ రిలీజ్ చేశారు మేకర్స్. "స్వయంభూ" చిత్రంలో ఓ లెజెండరీ యోధుడిగా నిఖిల్ నటిస్తున్నారు. ఈ పాత్ర కోసం మార్షల్ ఆర్ట్స్, గుర్రపు స్వారిలో ట్రైనింగ్ తీసుకున్నారాయన. సభా సబ్బేష్ పాత్ర కూడా చాలా బాగుంటుంది. ఈ క్యారెక్టర్ కి తగ్గట్టుగా ఆమె మారిన విధానం అద్భుతం" అన్నారు మేకర్స్. ఈ చిత్రానికి సంగీతం: రవి బసూర్, సహ నిర్మాతలు: విజయ్ కామిశెట్టి, జీటీ ఆనంద్.

